

स्टेट बैंक की जेनपुर शाखा के करेंसी चेस्ट में स्थान की अत्यन्त कमी हो गयी थी ।
3 अगस्त, 1977 को इस शाखा से प्रेषणाएं अन्य शाखाओं को भेजी जाने पर उक्त प्रतिबंध उठा लिया गया था । मुद्रा की साख पर विपरीत प्रभाव पड़ने का कोई प्रश्न नहीं उठता ।

जे० के० सिंबेटिक्स लि० के प्रसीडेंट और चेयरमैन से भ्राभूषण जन्त करना

946. श्री यादवेन्द्र बत्त : क्या वित्त मंत्री यह बताने की कृपा करेंगे कि :

(क) क्या दिनांक 6 अक्तूबर, 1976 को सीमा शुल्क अधिकारियों ने जे० के० सिंबेटिक्स लि० के प्रेसीडेंट और चेयरमैन श्री सीता राम सिधानिया और श्री गोपाल कृष्ण सिधानिया से 10 लाख रुपये के मूल्य के भ्राभूषण जन्त किये जब वे एयर इण्डिया के विमान से मोरीशस गये थे;

(ख) क्या इस समाचार के तुरन्त पश्चात् सीमा शुल्क और कर अधिकारियों ने उनके घरों पर छापे मारे; और

(ग) यदि हां, तो कितने मूल्य की विदेशी वस्तुएं जन्त की तथा सरकार ने उनके विरुद्ध क्या कार्यवाही की तथा तत्संबंधी संक्षिप्त व्योरा क्या है ?

विद्युत और राजस्व और बैंकिंग मंत्री (श्री एच० एम० पटेल) : (क) प्राप्त सूचना के अनुसार 11 लाख मोरीशस रुपये से अधिक मूल्य के जवाहृदात की तस्करी करने के आरोप में केवल श्री सीताराम सिधानिया मोरीशस न्यायालय में मुकदमा तब चलाया गया था जब वह दिनांक 8-10-1976 को बम्बई से एयर इण्डिया की उड़ान नं० 711 से मोरीशस गये थे । इस मुकदमे में

उन्हें 11-2-1977 को दोषयुक्त ठहराया गया था और जिस सामान के बारे में कोई दावा नहीं किया गया उसे मोरीशस सीमा-शुल्क विभाग द्वारा जन्त कर लिया गया था ।

(ख) श्री सीता राम सिधानिया तथा श्री गोपाल कृष्ण सिधानिया के घरों पर कोई छापा नहीं मारा गया, यद्यपि ऊपर उल्लिखित मामले से भिन्न एक अन्य मामले में उक्त दोनों व्यक्तियों के पिताओं के घरों की नवम्बर, 1976 में तलाशियां ली गयी थीं ।

(ग) ऊपर (ख) में दिये गये उत्तर को देखते हुए यह प्रश्न नहीं उठता ।

बापतपुर में अमरीकी विमान का अवरन उतारना

947. श्री यादवेन्द्र बत्त :

श्री रामनरेश कुसवाहा :

क्या पर्यटन और नागर विमानन मंत्री यह बताने की कृपा करेंगे कि :

(क) क्या 10 सितम्बर, 1977 को बापतपुर हवाई अड्डे पर एक अमरीकी विमान को उड़ान विनियमों का उल्लंघन करने के कारण अवरन उतारा गया;

(ख) यदि हां, तो इसके क्या कारण हैं; और

(ग) आदेशों का उल्लंघन करने के लिये अपराधियों को क्या दण्ड दिया गया ?

पर्यटन और नागर विमानन मंत्री (श्री पुरुषोत्तम कौशिक) : (क) जी हां । एक प्राइवेट अमरीकन रजिस्टर्ड बीच-टाइप बी-33 विमान को 9 सितम्बर, 1977 को